



## LEHEN IL-GIRGENTI

Nru. 141

Jannar 2025

### INSIRU NAFU AKTAR LIL ĠUŻA MIFSUD Mill-ittri ta' Mons. Salvatore Grima (it-tielet parti)

F'ittra li Mons. Salv Grima kiteb lil Ġuża Mifsud fl-10 ta' Lulju 1964, huwa qalilha hekk:

“Jiddispaċini li domt ma' ktibtlek. Tant xtaqt niktiblek malajr u tant kelli ndum ma' niktiblek. Issa li ergajt bdejt ix-xogħol, ma għandix mument wieħed liberu.



Fraħt meta qrajt li kellimt it-tabib għaliex jiena ċert li Ġesù iridek tieħu ħsieb ta' saħħtek biex tkun tista' taqdi l-missjoni li Huwa jrid minn għandek. Jiena nixtieq ħafna li inti tibza' ħafna għal saħħtek u tobdi lit-tabib u lill-ġenituri f'dak kollu li jirrigwarda saħħtek. Naqbel ħafna ma' dak li qallek it-tabib fuq ir-ritratt għax fil-kas tiegħek, dak huwa meħtieġ ħafna.

Fittex mur biex tieħu dan l-imbieriek ta' ritratt u jekk issofri xi misthija,

#### *Il-Kumitat*

*iwassal l-isbah xewqat għas-sena 2025*

*lill-membri kollha tal-Moviment, lill-qarrejja ta' dan il-fuljett, lill-Maltin u l-Għawdxin kollha u 'l-proxxmu kollu.*

*Mulej ibgħat il-paċi Tiegħek fuq id-dinja kollha, għaqqad il-ġnus f'imħabbtek u aġħti s-serhan lil min qiegħed ibati.*

ftakar fl-ghaxar stazzjon tal-Via Sagra u offri dik il-misthija bhala tpattija ta' hafna nuqqasijiet li jsiru kontra l-virtu tal-purita.

Jiena nixtieqek tifhem li dan li ghaddej minnek kollu qiegħed jippermettith Ġesù biex b'hekk jagħmlek xbiha perfetta tiegħu. Milli jidher, Ġesu irid jgħaddik mit-triq kollha tal-Kalvarju bhalmha għadda lil Santa Ġemma u lil xi qaddisin oħra li kienu erwieħ privileġġjati. Orbot il-volontà tiegħek ma' Tiegħu u baxxi rasek għal dak kollu li jibgħatlek. Hu ħsieb saħħtek halli tibqa' tilhaq ix-xogħol sabiħ li għandek tal-konsagrazzjoni tad-djar lill-Club ta' Ġesù u ta' Marija. Jiena mill-miżerja tiegħi nitlob għalik hafna biex tilhaq dak il-grad ta' qdusija li Ġesù ippredestinalek sa' mill-eterinità ...”

**Fl-ittra x'aktarx miktuba fl-1965 (id-data giet kwazi mhassra), Dun Salv minkejja d-diffikultajiet fiżiċi li kien għaddej minnhom, xorta sab is-saħħa biex jiktbilha lil Ġuża:**

“Fraħt meta irċivejt l-ittra tiegħek għaliex sirt naf li Ġesù qiegħed jinqeda bik biex issalvalu l-erwieħ. Jiena għadni ma akkwistajtx saħħti għal kollox imma nispera li nibqa' gej għall-aħjar jekk tkun volontà t'Alla.

Jiena nissuggerilek illi tisma' f'kollox minn Dun Ġuzepp u toqgħod f'kollox fuq il-parir tiegħu. Nhar il-Ħamis bil-ħsieb li nitlob hafna għalik biex Ġesù jagħtik il-kuraġġ biex tagħmel il-volontà tiegħu. Taf kif tagħrafha l-volontà t'Alla? Fil-volontà tal-konfessur! Għalhekk għalaq għajnejk għal kollox u isma' minn Dun Ġuzepp.

Jiddispaċini li ma nistax nikteb aktar fit-tul għax illum ninsab ftit għajjen. Nibgħat inselli għalik u għal Roża u nibqa' nitlob għalikom biex issiru żewġ erwieħ konsolatrici tal-Club ta' Ġesù u ta' Marija...”

*Ikompil f'ħarga oħra*

Dr. Sylvana Azzopardi



**Sinjur Alla tal-Eżerciti ixhet il-harsa tiegħek fuqi, twarrabx idejk minni u żomni dejjem marbut/a mal-volontà mqaddsa tiegħek.**

**Mulej, nadurak, imbierkek u nfahhrek u filwaqt li nizzik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Ammen. Glorja lill-Missier...**

# AVVIŻI

## LAQGHAT TA' TALB FIL-GIRGENTI

- ◆ Il-Hadd 5 u 19 ta' Jannar 2025 fit-3.30pm
- ◆ Il-Hadd 2 u 16 ta' Frar 2025 fit-3.30pm
- ◆ Il-Hadd 2 u 16 ta' Marzu 2025 fl-4.00pm
- ◆ Il-Hadd 6 u 20 ta' April 2025 fil-5.30pm

## MEZZ TA' KUNTATT:

- ◆ Email: [ourladyofconsecration@gmail.com](mailto:ourladyofconsecration@gmail.com)
- ◆ Facebook messenger: Madonna tal-Konsagrazzjoni
- ◆ Indirizz Postali: 16, Triq San Gakbu, Siggiewi

## AGHMLU KUNTATT MAGHNA JEKK:

- ◆ Taqilghu grazzji bl-interċessjoni tal-Madonna tal-Konsagrazzjoni/Girgenti jew bl-interċessjoni ta' Ġuża Mifsud;
- ◆ Jekk tridu formula sabiex issiru membri tal-Moviment Madonna tal-Konsagrazzjoni;
- ◆ Kull meta tahsbu li l-Kumitat jista' jkun ta' għajjnuna.

## AKTAR TAGHRIF DWAR ĠUŻA MIFSUD U L-GIRGENTI JISTA' JINKISEB MINN:

- ◆ [www.ourladyofconsecration.org](http://www.ourladyofconsecration.org)
- ◆ Facebook - Madonna tal Konsagrazzjoni
- ◆ Youtube - Guza Mifsud
- ◆ Kotba, santi u oġġetti devozzjonali
- ◆ Kopji antiki ta' dan il-fuljett (ikkonsultaw il-website)

## DIKJARAZZJONI

Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawnhekk. Dan il-għudizzju jistennieh mill-Awtorita tal-Knisja